



**Office of Chief Electoral Officer
Rajasthan Secretariat, Jaipur**

E-Mail: ceojpr-rj@nic.in &
raj.election.media24@gmail.com



Press Release

19-11-2025

मतदाता सूची विशेष गहन पुनरीक्षण-2026 नई गति और पारदर्शिता के साथ आगे बढ़ रहा

16 दिन में 2.37 करोड़ गणना प्रपत्र ECINET पर अपलोड किए
पिछली मतदाता सूची में विवरण खोजने हेतु नई सर्च सुविधा प्रारंभ
पहले चरण में शत-प्रतिशत कार्य पूर्ण करने वाले 78 बीएलओ होंगे सम्मानित

जयपुर, 19 नवंबर। भारत निर्वाचन आयोग के निर्देशानुसार प्रदेश में मतदाता सूची के विशेष गहन पुनरीक्षण-2026 का कार्य तेजी से प्रगति पर है। 4 नवंबर से प्रदेशभर में बूथ लेवल अधिकारी (BLO) घर-घर जाकर मतदाताओं को गणना प्रपत्र वितरित कर रहे हैं तथा प्राप्त विवरण का डिजिटाइजेशन कर रहे हैं। मुख्य निर्वाचन अधिकारी श्री नवीन महाजन ने बताया कि दिनांक 19-11-2025 में शत-प्रतिशत कार्य पूरा करने वाले प्रदेश के 78 उत्कृष्ट BLOs को गुरुवार को जिला निर्वाचन अधिकारी सम्मानित करेंगे, जो इस अभियान के प्रति उनकी निष्ठा और परिश्रम का प्रमाण है।

पिछली मतदाता सूची में विवरण खोजने हेतु नई सर्च सुविधा प्रारंभ
भारत निर्वाचन आयोग द्वारा voters.eci.gov.in पर पिछली SIR की मतदाता सूची में अपने नाम से संबंधित जानकारी प्राप्त करने के लिए एक नई सर्च सुविधा प्रारंभ की गई है, जिसके अंतर्गत अब मतदाता अपने नाम एवं रिश्तेदार के नाम के आधार पर पिछली SIR की मतदाता सूची में अपना विवरण ढूंढ सकते हैं। इस नई सुविधा से मतदाताओं को स्वयं एवं बीएलओ को उनकी मैपिंग करने में अत्यधिक सुविधा हो जाएगी और ऐसे मतदाता जिनकी मैपिंग अभी तक करने में देरी लग रही थी, उनके लिए भी अब इस सुविधा से मैपिंग करना बहुत आसान हो जाएगा। ऐसे मतदाता जिनकी मैपिंग हो जाती है उन्हें SIR की संपूर्ण प्रक्रिया में किसी भी तरह का कोई दस्तावेज देने की आवश्यकता नहीं रहेगी।

प्रगति की स्थिति : अभियान नई गति और पारदर्शिता के साथ आगे बढ़ रहा मुख्य निर्वाचन अधिकारी ने बताया कि SIR-2026 के अंतर्गत प्रदेश के सभी विधानसभा क्षेत्रों में BLO पूरी जिम्मेदारी और तत्परता के साथ कार्य कर रहे हैं। पिछले 16 दिनों में 2.37 करोड़ गणना प्रपत्र ECINET पर अपलोड किए जा चुके हैं, जो देश में सभी बड़े राज्यों में 44 % के साथ सर्वाधिक है यह इस विशेष अभियान में उल्लेखनीय उपलब्धि है।

जिलेवार प्रगति: अग्रणी जिले

- * बाड़मेर - 58% डिजिटाइजेशन के साथ प्रदेश में प्रथम स्थान पर
 - * सलूंबर, सवाई माधोपुर, धौलपुर फलोदी, झालावाड़ एवं भरतपुर - 50 % से अधिक अपलोडिंग के साथ शीर्ष प्रदर्शन करने वाले जिलों में शामिल
- इन जिलों ने कठिन भौगोलिक परिस्थितियों और व्यापक क्षेत्रफल के बावजूद उत्कृष्ट कार्य किया है।

विधानसभा क्षेत्रवार उपलब्धियां

राजस्थान के मरुस्थल, पहाड़ी, मैदानी और नहरी इलाकों जैसे विविध भौगोलिक क्षेत्रों में BLO द्वारा लगातार प्रभावी कार्य किया जा रहा है।

- * बाड़मेर 64 % , रायसिंहनगर, बाड़ी एवं वैर विधानसभा क्षेत्र 60 % से अधिक डिजिटाइजेशन के साथ प्रदेश में सर्वश्रेष्ठ प्रदर्शन

ऑनलाइन गणना प्रपत्रों में राजस्थान अग्रणी राज्य

राजस्थान उन राज्यों में है जहाँ मतदाता ऑनलाइन गणना प्रपत्र भरने के लिए तेजी से डिजिटल माध्यम अपना रहे हैं।

मतदाता-हित के लिए व्यापक सुविधाएँ और जागरूकता कार्यक्रम

श्री महाजन ने बताया कि भारत निर्वाचन आयोग ने SIR प्रक्रिया को और अधिक पारदर्शी, सरल और जन-हितैषी बनाने के उद्देश्य से व्यापक कदम उठाए हैं—

सुविधाएँ और हेल्पलाइन-

- * राष्ट्रीय, राज्य और जिला स्तर पर हेल्पलाइन एवं कॉल-सेंटर
 - * मतदाताओं के लिए हेल्प डेस्क
 - * सरल गाइडलाइनों और नियमों को आम भाषा में समझाने वाले परिपत्र
- कई जिलों में पंचायत भवन, नगर निकाय कार्यालय, तहसील, ब्लॉक कार्यालय एवं सार्वजनिक स्थलों पर सहायता केंद्र स्थापित किए गए हैं।

व्यापक जन-जागरूकता अभियान

श्री महाजन ने बताया कि SVEEP कार्यक्रम, स्कूल-कॉलेजों में जागरूकता, स्थानीय रेडियो-FM, कम्युनिटी रेडियो, सोशल मीडिया पोस्ट, व्हाट्सएप समूह, पंचायत-स्तरीय बैठकें और मोहल्ला-वार सूचना अभियान जैसे प्रयासों से मतदाताओं को जागरूक किया जा रहा है। विशेष ध्यान वृद्ध, दिव्यांग, प्रवासी मजदूर, अशिक्षित और PVTG जैसे समुदायों पर दिया गया है, ताकि किसी भी कारणवश ये मतदाता सूची से वंचित न रह जाए। BLO App, पोर्टल और ECINET जैसे डिजिटल माध्यमों ने पंजीकरण और सत्यापन प्रक्रिया को तेज, कुशल और पारदर्शी बना दिया है। भारत निर्वाचन आयोग ने तकनीकी सुधारों के साथ ही मतदाता-हित को केंद्र में रखते हुए एक सहभागितापूर्ण और भरोसेमंद वातावरण तैयार किया है जो कि लोकतंत्र के प्रति उसकी गहरी प्रतिबद्धता को दर्शाता ताकि कोई भी पात्र व्यक्ति मतदाता सूची से वंचित न रह जाए।

जिलों को निर्देश: कार्ययोजना के अनुसार दैनिक समीक्षा आवश्यक

मुख्य निर्वाचन अधिकारी ने सभी जिला निर्वाचन अधिकारियों को निर्देश दिए कि—

- * BLOs के कार्यों की प्रतिदिन समीक्षा करें
- * BLOs से नियमित संवाद बनाए रखें
- * कार्य में आने वाली कठिनाइयों का त्वरित समाधान करें
- * आवश्यकतानुसार वालेंटियर्स की सहायता भी लें, ताकि कार्य समयबद्ध रूप से पूरा हो सके